

Əsas istiqamətlərimizdən biri Böyük Qayıdış prosesini təhsilin müxtəlif pillələrində effektiv şəkildə həyata keçirməkdir



Mayın 7-də elm və təhsil naziri Emin Əmrullayev “Real TV”-nin “Vacib sual” proqramının qonağı olub. Müsahibədən mühüm mesajları təqdim edirik.

“Xüsusilə Azərbaycan Respublikasının ərazi bütövlüyünü tam bərpa etməsindən sonra tarixin bu səhifəsində istər növbəti nəsillər, istərsə də gənc nəsil üçün yeni imkanlar açılır”.

“Azərbaycan elmi ilə bağlı orijinal məqsədlərə qayıtmalıyıq. Bu dəyişikliklərin məqsədi ondan ibarətdir ki, elmlə təhsil arasında bir vəhdət qurulmalı və inteqrasiya aparılmalıdır”.

“Bu gün ölkəmizdə 100-dən artıq elmi müəssisə olsa da, onların arasında qarşılıqlı fəaliyyət çox aşağı səviyyədədir”.

“Bir alimin yetişməsi üçün 20-30 il investisiya qoyulmalıdır. Elmin inkişafından danışarkən anlamalıyıq ki, bunun üçün ciddi bir zaman lazımdır”.

“Bir neçə ali təhsil müəssisəsini qlobal reytinglərdə görmək istəyirik. 5-6 ali təhsil müəssisəsinin müəyyən mənada bu imkanları var. Onlar qlobal reytinglərə düşdükdən sonra biz bu sayı 7-8-ə çatdıracağıq”.

“İnanırıq ki, Qarabağ Universiteti türkdilli dövlətlər arasında əməkdaşlığın yeni platformasına çevrilə biləcək”.

“Elm və Təhsil Nazirliyi olaraq bizim əsas istiqamətlərimizdən biri Böyük Qayıdış prosesini təhsilin müxtəlif pillələrində effektiv şəkildə həyata keçirməkdir”.

“Sertifikatlaşdırmanın yekun məqsədi şagirdin qarşısına hazırlıqlı kadr çıxarmaqdır, çünki bir sistem öz müəllimindən daha yaxşı ola bilməz”.

“Dövlət İmtahan Mərkəzi (DİM) ilə koordinasiya olunmuş əməkdaşlıq Azərbaycan təhsilinə müsbət mənada təkan verir. DİM-in fəaliyyəti bizim qərarlarımızın səmərəliliyini artırır”.

“Anlamalıyıq ki, təhsil sadəcə ballardan ibarət deyil. Bu il buraxılış ballarının yuxarı olması bizi sevindirir. Amma bizim müzakirələrimiz ballar üzərindən olmamalıdır”.